

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

---

নং : ৫৩৫/২০১৯

**গুৰু নানক দেৱৰ ৫৫০ সংখ্যক জন্ম বাৰ্ষিকী অনুষ্ঠানত অংশ গ্ৰহণ কৰিলে মুখ্যমন্ত্রীয়ে  
গুৰু নানকৰ বাণী বাস্তৱ জীৱনত প্ৰয়োগ কৰি আমি শক্তিশালী সমাজ নিৰ্মাণ কৰিব  
লাগিব : মুখ্যমন্ত্রী**

**দিছপুৰ, ১০ নৱেম্বৰ : মুখ্যমন্ত্রী সৰ্বানন্দ সোণোৱালে আজি গুৰু নানক দেৱৰ ৫৫০ সংখ্যক জন্ম দিৱস  
উপলক্ষে গুৰু নানক চিনিয়ৰ ছেকেণ্ডী বিদ্যালয়ত আয়োজিত এক অনুষ্ঠানত অংশ গ্ৰহণ কৰে।**

অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে গুৰু নানক দেৱৰ বাণীয়ে শৃংখলাৱন্দ  
জীৱন-যাপন, শান্তি-সম্প্ৰীতি বজাই ৰাখি শক্তিশালী সমাজ নিৰ্মাণৰ বাবে মানুহক উদ্বৃদ্ধি কৰি আহিছে।  
মুখ্যমন্ত্রীয়ে কয় যে সততা আৰু নিষ্ঠাবে কাম কৰাৰ বাবে গুৰু নানকদেৱে যি আদৰ্শ দাঙি ধৰিছে সেই কথা  
আজিৰ প্ৰজন্মই উপলক্ষি কৰি জীৱনৰ বাটত আগবঢ়িব লাগিব। গুৰু নানকে মানৱতাবাদৰ যি আদৰ্শ দাঙি  
ধৰিছিল সি বৰ্তমান যুগত অধিক প্ৰাসংগিক হৈ পৰিছে বুলি উল্লেখ কৰি মুখ্যমন্ত্রীয়ে কয় যে গুৰু নানকৰ  
বাণী বাস্তৱ জীৱনত প্ৰয়োগ কৰি শক্তিশালী সমাজ নিৰ্মাণৰ বাবে আগবঢ়িব লাগিব।

গুৰু নানক দেৱে কৰ্ম সংস্কৃতিৰ ওপৰত গুৰুত্ব আৰোপ কৰিছিল বুলি উল্লেখ কৰি মুখ্যমন্ত্রীয়ে কয়  
যে আমি কৰ্মৰ জৰিয়তে আমাৰ শক্তিশালী পৰিচয় দাঙি ধৰিব লাগিব। শিখ সকলে যথেষ্ট কষ্ট কৰিব  
পাৰে। মাত্ৰভূমিৰ বাবে শিখ জোৱানে দৃষ্টান্তমূলক দেশ প্ৰেমৰ আদৰ্শ দাঙি ধৰিছে বুলিও মুখ্যমন্ত্রীয়ে কয়।  
মুখ্যমন্ত্রীয়ে ভক্তিৰ জৰিয়তে শক্তি আৰু সামৰ্থতা বৃদ্ধি কৰিব পাৰি বুলিও কয়।

আজিৰ এই অনুষ্ঠানত জ্ঞানী ৰঞ্জিত সিং, গুৰু নানক ট্ৰাষ্টৰ সচিব, ট্ৰাষ্টি প্ৰমুখ্যে গণ্য-মান্য ব্যক্তিসকল  
উপস্থিত থাকে।

পুঁঁড়েঃ  
১০/১১/২০১৯